

**திருமங்கையாழ்வார் அருளிச் செய்த  
பெரிய திருமொழி  
ஏழாம் பத்து**

**முன்றாம் திருமொழி - சினவில்  
திருநறையூர் 10**

\*\* சினவில் செங்கண் அரக்கர் உயிர் மாளச் \*  
 செற்ற வில்லி என்று கற்றவர் தந்தம்  
 மனவுள் கொண்டு \* என்றும் எப்போதும் நின்று ஏத்தும்  
 மாமுனியை \* மரம் ஏழ் எட்த மைந்தனை \*\*  
 நனவில் செங்றார்க்கும் நன்னைற்கு அரியானை \*  
 நான் அடியேன் நறையூர் நின்ற நம்பியை \*  
 கனவில் கண்டேன் இன்று கண்டமையால் \* என்  
 கண்ணினைகள் களிப்பக் களித்தேனே

1

தாய் நினைந்த கண்றே ஒக்க \* என்னையும்  
 தன்னையே நினைக்கச் செய்து \* தான் எனக்  
 காய் நினைந்து அருள் செய்யும் அப்பனை \*  
 அன்று இவ்வையகம் உண்டு உமிழுந்திட்ட  
 வாயனை \*\* மகரக் குழூக் காதனை  
 மைந்தனை \* மதிள் கோவல் இடைகழி  
 ஆயனை \* அமரர்க்கு அரி ஏற்றை \* என்  
 அன்பனை அன்றி ஆதரியேனே

2

வந்த நாள் வந்து என் நெஞ்சிடம் கொண்டான் \*  
 மற்றோர் நெஞ்சு அறியான் \* அடியேனுடைச்  
 சிந்தையாய் வந்து தென்புலர்க்கு என்னைச்  
 சேர் கொடான் \* இது சிக்கெனப் பெற்றேன் \*\*  
 கொந்துலாம் பொழில் சூழ் குடந்தைத் தலைக்  
 கோவினைக் \* குடம் ஆடிய சூத்தனை \*  
 எந்தையை எந்தை தந்தை தம்மானை \*  
 எம்பிரானை எத்தால் மறக்கேனே?

3

உரங்களால் இயன்ற மன்னர் மாளப் \*  
 பாரதத்து ஒரு தேர் ஜிவர்க்காய்ச் சென்று \*  
 இரங்கி உளர்ந்து அவர்க்கு இன்னருள் செய்யும்  
 எம்பிரானை \* வம்பார் புனல் காவிரி \*\*  
 அரங்கம் ஆளி என் ஆளி விண் ஆளி \*  
 ஆழி சூழ் இலங்கை மலங்கச் சென்று \*  
 சரங்கள் ஆண்ட தன்தாமரைக் கண்ணனுக்கு அன்றி \*  
 என் மனம் தாழுந்து நில்லாதே

4

ஆங்கு வெந்நரகத்து அமுந்தும் போது \*  
 அஞ்சேல் என்று அடியேன அங்கே வந்து  
 தாங்கு \* தாமரை அன்ன பொன்னார் அடி  
 எம்பிரானை \* உம்பர்க்கு அணியாய் நின்ற \*\*  
 வேங்கடத்து அரியைப் பரி கீறியை \*  
 வெண்ணெனய் உண்டு உரலினிடை ஆப்புண்ட  
 தீங்கரும்பினை \* தேனை நன்பாலினை அன்றி \*  
 என் மனம் சிந்தை செய்யாதே

5

எட்டனைப் பொழுது ஆகிலும் \* என்றும்  
 என் மனத்து அகலாது இருக்கும் புகழ் \*  
 தட்டலர்த்த பொன்னே அலர் கோங்கின் \*  
 தாழ் பொழில் திருமாலிருஞ்சோலை அங்  
 கட்டியை \*\* கரும்பு ஈன்ற இன்சாற்றைக் \*  
 காதலால் மறை நான்கும் முன் ஒதிய  
 பட்டனை \* பரவைத் துயில் ஏற்றை \* என்  
 பண்பனை அன்றிப் பாடல் செய்யேனே

6

பண்ணின் இன்மொழி யாழ் நரம்பில் பெற்ற \*  
 பாலை ஆகி இங்கே புகுந்து \* என்  
 கண்ணும் நெஞ்சம் வாயும் இடங்கொண்டான் \*  
 கொண்ட பின் மறையோர் மனம் தன்னுள் \*\*  
 விண்ணுளார் பெருமானை எம்மானை \*  
 வீங்கு நீர் மகரம் திளைக்கும் கடல்  
 வண்ணன் \* மாமணி வண்ணன் எம் அண்ணல் \*  
 வண்ணமே அன்றி வாய் உரையாதே

7

இனி எப்பாவம் வந்து எய்தும்? சொல்லீர் \*  
 எமக்கு இம்மையே அருள் பெற்றமையால் \* அடும்  
 துனியைத் தீர்த்து இன்பமே தருகின்றதோர் \*  
 தோற்றத் தொன்னெறியை \*\* வையம் தொழுப்படும்  
 முனியை வானவரால் வணங்கப்படும்  
 முத்தினைப் \* பத்தர் தாம் நுகர்கின்றதோர்  
 கனியை \* காதல் செய்து என் உள்ளம் கொண்ட  
 கள்வனை \* இன்று கண்டு கொண்டேனே

8

என் செய்கேன் அடியேன? உரையீர் \* இதற்கு  
 என்றும் என் மனத்தே இருக்கும் புகழ் \*  
 தஞ்சை ஆளியைப் பொன் பெயரோன் \* நெஞ்சம்  
 அன்று இடந்தவனைத் தழுலே புரை \*\*  
 மின் செய் வாள் அரக்கன் நகர் பாழ் படச் \*  
 சுழ்கடல் சிறை வைத்து இமையோர் தொழும் \*  
 பொன் செய் மால் வரையை மனிக் குன்றினை  
 அன்றி \* என் மனம் போற்றி என்னாதே

9

\*\* தோடு விண்டலர் பூம்பொழில் மங்கையர்  
தோன்றல் \* வாள் கலியன் திருவாலி  
நாடன் \* நன்னறையுர் நின்ற நம்பி தன் \*\*  
நல்ல மாமலர்ச் சேவடி சென்னியில்  
சூடியும் தொழுதும் எழுந்தாடியும் \*  
தொண்டர்கட்கு அவன் சொன்ன சொல் மாலை \*  
பாடல் பத்து இவை பாடுமின் தொண்டர்! \*  
பாட நுழ்மிடைப் பாவம் நில்லாவே

10

**அடிவரவு:** சினவில் தாய் உரங்கள் ஆங்கு எட்டனை பண்ணின் இனி என்செய்கேன் தோடு கண்

**திருமங்கயாழ்வார் திருவடிகளே சரணம்**

---